

दिलि जे दर्द खे दिलबर थो ज़ाणीं ।

कद्दिहिं कीन छद्दिजांइ हेखलि निमाणीं ॥

जिते किथे जानिब आधारु आ तुंहिजो

ज़मीन आसमान में न ज़ाणां को पंहिजो

विछोड़े में वारिस मां आहियां वेगाणीं ॥१॥

तुंहिजी सिक में सिबियनु साहु आहे

रुगो तुंहिजे चरणनि दरस चाह आहे

सदाई मां सेवकि, तो साहिब सीबाणी ॥२॥

पंहिजो करे हेकर परे कीन करि तूं

करे दूरि दर खां न सज़ण धार धरि तूं

बराबर न लाइकु असुल खां अयाणीं ॥३॥

तूं जग़ जो ईश्वर मां गोकुल ग्वालिणि

प्रीति जी भिखारिणि सेवा जी सुवालिणि

मैगसि अमड़ि जे सदिके सुजाणीं ॥४॥